



ఇల్లంతకుంట: వెంకట్రావుపల్లిలో కారు గుర్తుకు ఓటు వేయాలని ప్రచారం చేస్తున్న బీఆర్ఎస్ నాయకులు



తిమ్మాపూర్: నుస్సులాపూర్లో మహిళలను ఓటు అభ్యర్థిస్తున్న బీఆర్ఎస్ మండల అధ్యక్షుడు రావుల రమేష్ తదితరులు



తిమ్మాపూర్ రూరల్: ఇందిరానగర్లో ధాన్యం కొనుగోలు కేంద్రం వద్ద ప్రచారం చేస్తున్న బీఆర్ఎస్ నాయకులు

# బీఆర్ఎస్ తోనే అభివృద్ధి, సంక్షేమం

• కారు గుర్తుకు ఓటిసి రసమయిని గెలిపించుకుందాం • ఇంటింటా ప్రచారంలో గులాబీ శ్రేణులు



గన్నేరువరం: మాదాపూర్లో ఓటు అభ్యర్థిస్తున్న బీఆర్ఎస్ నాయకులు



కొండపల్లెలో ఇంటింటా ప్రచారం చేస్తున్న బీఆర్ఎస్ నాయకులు

తిమ్మాపూర్, నవంబర్ 16: బీఆర్ఎస్ కు ఓటి సేనే ఇప్పటిలాగే అభివృద్ధి, సంక్షేమం కొనసాగు తుందిని పార్టీ మండలాధ్యక్షుడు రావుల రమేష్ అన్నారు. గురువారం మండలంలోని నుస్సులా పూర్ గ్రామంలో ఆయన ప్రచారం నిర్వహించారు. ఈ సందర్భంగా ఇంటింటికి తిరుగుతూ సంక్షేమ పథకాలు, అభివృద్ధి పనులను వివరించారు. ఇతర పార్టీల నాయకులు గ్రామాలను అభివృద్ధి చేయరని, వారు సంపాదనే ధ్యేయంగా వ్యవహరిస్తారని విమర్శించారు. అలాగే మండల వ్యాప్తంగా చలు గ్రామాల్లో బీఆర్ఎస్ నాయకులు ప్రచారం నిర్వహించారు. బీఆర్ఎస్ అభ్యర్థి రస మయి బాలకిషన్ ను భారీ మెజార్టీతో గెలిపించాలని ప్రజలను కోరారు. నుస్సులాపూర్లో ఎంపీ టీసీ కొత్త తిరుపతిరెడ్డి, ఉపసర్పంచ్ బేతి శ్రీనివాస్ రెడ్డి, శ్రీనివాస్ రెడ్డి, సంజీవరెడ్డి, పార్టీ నాయకులు, కార్యకర్తలు, తదితరులు పాల్గొన్నారు.

### ఇందిరానగర్లో..

తిమ్మాపూర్ రూరల్, నవంబర్ 16: మండలంలోని ఇందిరానగర్ గ్రామంలో బీఆర్ఎస్ నాయకులు ఇంటింటా ప్రచారం నిర్వహించారు. అలాగే కొనుగోలు కేంద్రం, పాలాల వద్దకు వెళ్లి రైతులను ఓటు అభ్యర్థించారు. కారు గుర్తుపై ఓటు వేసి బీఆర్ఎస్ ఎమ్మెల్యే అభ్యర్థి రసమయి బాలకిషన్ ను భారీ మెజార్టీతో గెలిపించుకుందామన్నారు. ప్రచారంలో మాజీ సర్పంచులు మెంగాని రమేష్, శ్రీనివాస్ గౌడ్, నాయకులు దామ కుమార్, బోయిని

తిరుపతి, గంగిపల్లి సంపత్, రంజిత్, అనిల్ తదితరులు పాల్గొన్నారు.

### అభివృద్ధిని చూసి ఓటియండి

గన్నేరువరం, నవంబర్ 16: సంక్షేమ పథకాలు, అభివృద్ధిని చూసి బీఆర్ఎస్ కు ఓటు వేయాలని జడ్పీటీసీ మాడుగుల రవీందర్ రెడ్డి, బీఆర్ఎస్ పార్టీ మండలాధ్యక్షుడు గంప వెంకన్న కోరారు. గురువారం మండలంలోని మాదాపూర్లో నాయకులు, కార్యకర్తలతో కలిసి ఇంటింటా ప్రచారం నిర్వహించారు. ప్రచారంలో భాగంగా

గ్రామంలో ఓటర్ల వద్దకు వెళ్లి బీఆర్ఎస్ ప్రభుత్వం అందించిన సంక్షేమ పథకాలు, చేసిన అభివృద్ధి పనులు, మ్యానిఫెస్టోలోని అంశాలను వివరించారు. తెలంగాణ మరింత అభివృద్ధి చెందాలంటే ముఖ్యమంత్రి కేసీఆర్ తోనే సాధ్యమని, కారు గుర్తుకు ఓటువేసి బీఆర్ఎస్ అభ్యర్థి రసమయి బాలకిషన్ ను మూడో సారి భారీ మెజార్టీతో గెలిపించాలని కోరారు. ఈ కార్యక్రమంలో బీఆర్ఎస్ నాయకులు మోహన్ రెడ్డి, చంద్రారెడ్డి, మహేందర్ రెడ్డి, సంపత్, పెద్ద సంఖ్యలో కార్యకర్తలు, తదితరులు పాల్గొన్నారు.

### వెంకట్రావుపల్లిలో

ఇల్లంతకుంట, నవంబర్ 16 : మండలంలోని వెంకట్రావుపల్లి గ్రామంలో గురువారం బీఆర్ఎస్ నాయకులు ఇంటింటా ప్రచారం నిర్వహించారు. రాష్ట్ర ముఖ్యమంత్రి కేసీఆర్ మేన అల్లుడు విజయ భాస్కర్ రావు బీఆర్ఎస్ కార్యకర్తలతో కలిసి గ్రామంలో తిరుగుతూ, కారు గుర్తుకు ఓటు వేసి రసమయి బాలకిషన్ ను గెలిపించాలని ప్రజలను కోరారు. రాష్ట్రంలో బీఆర్ఎస్ పార్టీ ధ్యారానే గ్రామాల్లో మరింత అభివృద్ధి సాధ్యమన్నారు.

## ఎన్నికలు ప్రశాంతంగా జరిగేలా సహకరించాలి



మానకొండూర్: మండల కేంద్రంలో కవాతు నిర్వహిస్తున్న కేంద్ర సాయుధ బలగాలు

మానకొండూర్, నవంబర్ 16: శాంతియుత వాతావరణంలో ఎన్నికలను ప్రశాంతంగా నిర్వహించడానికి ప్రజలు సహకరించాలని కరీంనగర్ రూరల్ ఏసీపీ కరుణాకర్ రావు సూచించారు. గురువారం మానకొండూర్ మండల కేంద్రంలో కేంద్ర

బలగాల ఫ్లాగ్ మార్చును ప్రారంభించారు. ఈ సందర్భంగా కేంద్ర బలగాలతో పాటు పోలీస్ అధికారులు, సిబ్బంది ప్రధాన వీధుల్లో కవాతు నిర్వహించారు. అనంతరం పల్లెమీద చౌరస్తావద్ద ఏర్పాటు చేసిన సమావేశంలో ఏసీపీ కరుణాకర్ రావు మాట్లాడు

- కరీంనగర్ రూరల్ ఏసీపీ కరుణాకర్ రావు
- మానకొండూర్లో కేంద్ర బలగాల ఫ్లాగ్ మార్చ్

డా. ఎన్నికల కోడ్ ముగిసే వరకు కేంద్ర బలగాలు పోలీస్ అధికారులతో కలిసి పనిచేస్తాయన్నారు. ఎన్నికల నియమావళి, ఉల్లంఘనపై ప్రజలకు అవగాహన కల్పించారు. ప్రతి ఒక్కరూ స్వచ్ఛందంగా ఓటు హక్కును వినియోగించుకోవాలన్నారు. ఎన్నికల సందర్భంగా గ్రామాల్లో ఎలాంటి అవాంఛనీయ ఘటనలు జరిగినా పోలీసులకు సమాచారం అందించాలని సూచించారు. కార్యక్రమంలో బీఎన్ఎస్ కమాండెంట్ సంజయ్, మానకొండూర్, తిమ్మాపూర్, కరీంనగర్ రూరల్ సీఐలు రాజ్ కుమార్, ఇంద్రసేనారెడ్డి, ఎస్ఐలు శ్రీకాంత్, ప్రమోద్ రెడ్డి, సిబ్బంది పాల్గొన్నారు.



పారువెల్లలో బీఆర్ఎస్ లో చేరిన యువకులకు కందువా కప్పి పార్టీలోకి ఆహ్వానిస్తున్న సర్పంచుల ఫోరం మండల అధ్యక్షుడు మోహన్ రెడ్డి

## బీఆర్ఎస్ పార్టీలో చేరికలు

గన్నేరువరం, నవంబర్ 16: మండలంలోని పారువెల్ల గ్రామానికి చెందిన పలువురు యువకులు కాంగ్రెస్ పార్టీని వీడి బీఆర్ఎస్ లో చేరగా, సర్పంచుల ఫోరం మండల అధ్యక్షుడు తీగల మోహన్ రెడ్డి గులాబీ కందువా కప్పి పార్టీలోకి ఆహ్వానించారు. ఈ సందర్భంగా మోహన్ రెడ్డి మాట్లాడుతూ, అభివృద్ధి, సంక్షేమ పథకాలకు ఆకర్షణకరమైన పార్టీల నుంచి బీఆర్ఎస్ లో చేరుతున్నారన్నారు.

పార్టీలో చేరిన యువకులు మాట్లాడుతూ, కాంగ్రెస్ పార్టీని నమ్మి పరిస్థితి లేదన్నారు. ముఖ్యమంత్రి కేసీఆర్ తోనే తెలంగాణ అభివృద్ధి సాధ్యమవుతుందని, బీఆర్ఎస్ అభ్యర్థి రసమయి బాలకిషన్ గెలుపు కోసం కృషి చేస్తామని పేర్కొన్నారు. ఈ కార్యక్రమంలో బీఆర్ఎస్ నాయకులు బద్దం తిరుపతిరెడ్డి, పిట్టల రాములు, శేఖర్ రెడ్డి, అనిల్, రమేష్ తదితరులు పాల్గొన్నారు.

## ఎస్సీ సెల్ ఉపాధ్యక్షుడిగా మోరె శ్రీనివాస్

శంకరపట్నం, నవంబర్ 16: బీఆర్ఎస్ ఎస్సీ సెల్ మండల ఉపాధ్యక్షుడిగా మోరె శ్రీనివాస్ ఎన్నికయ్యారు. మెట్పల్లి గ్రామానికి చెందిన శ్రీనివాస్కు రాష్ట్ర సాంస్కృతిక సారథి చైర్మన్, ఎమ్మెల్యే డాక్టర్ రసమయి బాలకిషన్ గురువారం అంబాలిపూర్ గ్రామంలో బీఆర్ఎస్ మండల ఉపాధ్యక్షుడిగా నియామక పత్రం అందజేశారు. రానున్న ఎన్నికల్లో పార్టీ గెలుపునకు శ్రీనివాస్ కృషి చేస్తారని ఆకాంక్ష వ్యక్తం చేశారు. కార్యక్రమంలో జడ్పీటీసీ లింగంపల్లి శ్రీనివాస్ రెడ్డి, బీఆర్ఎస్ సీనియర్ నాయకుడు గడ్డం నాగరాజు, బీఆర్ఎస్ మండల శాఖ అధ్యక్షుడు గంట మహిపాల్, సర్పంచ్ ముంజు వసంత్, ఎంపీటీసీ గాండ్ల తిరుపతిరెడ్డి, బీఆర్ఎస్ సీనియర్ నాయకులు ఉమ్మెంతల సతీశ్ రెడ్డి, మెట్పల్లి బీఆర్ఎస్ నాయకులు, కార్యకర్తలు, తదితరులు పాల్గొన్నారు.



అంబాలిపూర్లో మోరె శ్రీనివాస్ కు నియామక పత్రం అందజేస్తున్న ఎమ్మెల్యే రసమయి

### కేంద్ర బలగాల కవాతు

వీరపల్లి, నవంబర్ 16: ఎన్నికల నేపథ్యంలో మండల కేంద్రంలో గురువారం కేంద్ర సాయుధ బలగాలు కవాతు నిర్వహించాయి. ఎస్ఐ నవత మాట్లాడుతూ, ఎన్నికల్లో ఓటర్లు తమ ఓటు హక్కును స్వేచ్ఛగా వినియోగించుకోవాలన్నారు. శాంతిభద్రతలకు విఘాతం కలిగిస్తే పట్టపరమైన చర్యలు తీసుకుంటామన్నారు.



వనపల్లిలో కవాతు నిర్వహిస్తున్న కేంద్ర బలగాలు